



निर्वाचन आयोग, नेपाल ELECTION COMMISSION, NEPAL

प.स. च.न. Ref:


(१-१-१-३४ क.प्र.) ०७७-७८/३०५



मिति : २०७७/१०/११

विषय : निर्णय कार्यान्वयन सम्बन्धमा ।

श्री प्रधानमन्त्री तथा मन्त्रिपरिषद्को कार्यालय,
सिंहदरवार, काठमाडौं ।



सम्बन्धित २०७८ साल वैशाख १७ गते पहिलो चरण र ऐ. २७ गते दोश्रो चरणमा सम्पन्न गर्नेगरी प्रतिनिधि सभा सदस्य निर्वाचनको मिति घोषणा भएको सन्दर्भमा उक्त निर्वाचनलाई स्वच्छ, स्वतन्त्र, निष्पक्ष, विश्वसनीय र मितव्ययी रूपमा सम्पन्न गर्न, गराउन देहाय बमोजिमका विषय क्षेत्रमा आवश्यक सहयोग पुर्याउन नेपाल सरकार, प्रदेश सरकार र स्थानीय तहका सम्पूर्ण निकायहरूमा निर्देशन हुन नेपाल सरकार, प्रधानमन्त्री तथा मन्त्रिपरिषद्को कार्यालयमा लेखी पठाउने भनी निर्वाचन आयोगबाट मिति २०७७ १० ११ मा निर्णय भएको हुँदा कार्यान्वयनको लागि निर्णयानुसार अनुरोध छ ।

देहाय

- प्रतिनिधि सभा सदस्य निर्वाचन प्रयोजनको लागि सम्बन्धित २०७७ साल पुस ५ गतेसम्ममा मतदाता नामावलीमा नाम दर्ता भई सोही मितिसम्म अठार वर्ष उमेर पुरा भएका व्यक्तिको नामावली (दावी विरोध समेत) अद्यावधिक गर्ने कार्यक्रम मिति २०७७ साल माघ १५ गतेदेखि ऐ. २१ गतेसम्म ७५३ वटै स्थानीय तहका केन्द्रमा सञ्चालन हुँदैछ । उक्त कार्यक्रम सरोकारवालाहरूको व्यापक सहभागितामा प्रभावकारी रूपमा सञ्चालन गर्न सबै स्थानीय तह र स्थानीय प्रशासनले आ-आफ्नो तर्फबाट आम नागरिकहरूलाई सुसूचित गराई अद्यावधिक कार्यक्रममा मतदाताहरूलाई सहभागी गराउन र प्रमुख नाम दर्ता अधिकारी तथा सहायक नाम दर्ता अधिकारीलाई आवश्यक सहयोग उपलब्ध गराउने व्यवस्था हुन ।
- प्रतिनिधि सभा सदस्य निर्वाचन प्रयोजनको लागि "मतदान स्थल तथा मतदान केन्द्र निर्धारण कार्यविधि, २०७७" बमोजिम "मतदान स्थल तथा मतदान केन्द्र पुनरावलोकन सम्बन्धी कार्यक्रम, २०७७" आयोगबाट स्वीकृत भई २०७७ साल पौष २३ गतेदेखि जिल्लास्तरमा मतदान स्थल तथा मतदान केन्द्र निर्धारण सम्बन्धी कार्य प्रारम्भ भइसकेको छ । उक्त कार्यको लागि प्रमुख जिल्ला अधिकारीको संयोजकत्वमा जिल्ला मतदान स्थल तथा मतदान केन्द्र सिफारिस समितिको व्यवस्था रहेको छ । उक्त समितिलाई केन्द्र निर्धारण गर्ने सम्बन्धमा राजनीतिक दल, स्थानीय तह र अन्य सरोकारवालाहरूसँग समन्वय गरी सम्भव भएसम्म भौगोलिक सूचना प्रणाली (GIS) अनुरूपको निर्देशाङ्क (Co-ordinate) को एकीकृत विवरण तयार गरी सिफारिस सहित आयोगमा पठाउनुपर्ने लगायतका काम, कर्तव्य र अधिकार तोकिएको छ । मतदान स्थल तथा मतदान केन्द्र पुनरावलोकन कार्य गर्न सिफारिस समितिलाई स्थानीय तह, राजनीतिक दल लगायत सम्बन्धित सबै पक्षबाट आवश्यक सहयोग उपलब्ध गराउने व्यवस्था हुन ।
- प्रतिनिधि सभा सदस्य निर्वाचनको लागि जिल्ला सदरमुकाममा मुख्य निर्वाचन अधिकृतको कार्यालय र जिल्ला सदरमुकाम वा सम्बन्धित निर्वाचन क्षेत्रको उपयुक्त स्थानमा निर्वाचन अधिकृतको कार्यालय स्थापना गरी निर्वाचन सम्बन्धी सम्पूर्ण क्रियाकलापहरू व्यवस्थापन गर्ने सम्बन्धमा उपयुक्त भवन, सुरक्षा व्यवस्था तथा पूर्वाधार समेत हेरी उपयुक्त स्थल चयन हुन तथा विकल्प सहित आयोग समक्ष मिति २०७७/११/२० गतेसम्म पठाउने व्यवस्थाका लागि जिल्ला प्रशासन कार्यालयलाई निर्देशन हुन ।

श्री य. ध.
१०/१३

श्री य. ध.
१०/१३

"स्वतन्त्र र निष्पक्ष निर्वाचन: राष्ट्रको गौरव"

"Free and Fair Election: Pride of Nation"

कान्तिपथ, काठमाडौं, नेपाल, फोन नं.: (९७७-१) ४२२८६६३ । फ्याक्स: (९७७-१) ४२२९२२७
Kantipath, Kathmandu, Nepal, Tel: (977-1) 4228663, Fax: (977-1) 4229227
E-mail: info@election.gov.np, Website: www.election.gov.np

BASHY\ALD:\ADMIN\Letter Folder 2077-781.1.1.34 P.M..doc



निर्वाचन आयोग, नेपाल ELECTION COMMISSION, NEPAL

प.सं. च.नं. Ref:

मतदानस्थल तथा मतदान केन्द्र निर्धारण कार्यविधि, २०७७ बमोजिम जिल्ला मतदान स्थल तथा मतदान केन्द्र सिफारिसको आधारमा निर्वाचन आयोगबाट कायम गरिएका मतदान स्थलहरूको संरचनाको संरक्षण, मर्मत सम्भार एवं उक्त स्थलमा खानेपानी, शौचालय, विद्युत, सञ्चार आवतजावतको वैकल्पिक मार्ग, सडक, पुल पुलेसा, कम्पाउण्ड बाल, तारवार आदि लगायतको प्रबन्धको लागि स्थानीय तह एवम् सम्बद्ध निकायमा समन्वय, निर्देशन र कार्यान्वयनको व्यवस्था हुन ।

५. प्रतिनिधि सभा सदस्य निर्वाचनको सन्दर्भमा आयोगबाट भएका निर्णयलाई नेपाल सरकार, प्रदेश सरकार र स्थानीय तह वा सो अन्तर्गतका सम्पूर्ण निकाय, सार्वजनिक संस्थान, विकास समिति, बोर्ड, आयोग, कोष, प्रतिष्ठान, प्राधिकरण तथा शैक्षिक संस्थाहरूले उच्च प्राथमिकता दिई तत्काल कार्यान्वयन गर्न, गराउन सबै निकायलाई निर्देशन हुन ।

६. प्रतिनिधि सभा सदस्य निर्वाचनको प्रयोजनको लागि केन्द्र, प्रदेश तथा जिल्ला स्तरमा कार्यरत नेपाल सरकार, प्रदेश सरकार र स्थानीय तह वा नेपाल सरकार वा प्रदेश सरकारको स्वामित्व वा नियन्त्रणमा रहेको वा सरकारको अनुदानमा सञ्चालित संघ, संस्था, निकाय वा कार्यालयमा कार्यरत सम्पूर्ण कर्मचारीहरू आवश्यकता अनुसार निर्वाचनमा परिचालन गर्नुपर्ने हुँदा उपरोक्त निकायका कर्मचारीहरूको देहाय अनुसारको यथार्थ विवरण अद्यावधिक गरी राख्ने र निर्वाचन प्रयोजनको लागि माग गरेको बखत तुरुन्त उपलब्ध गराउने व्यवस्था हुन ।

तपसिल

मन्त्रालय/आयोग/सचिवालय/कार्यालय :

जिल्ला :

क्र.सं.	क.सं.नं	पद	सेवा/समूह/श्रेणी	नाम/थर	कार्यरत कार्यालय	म.प.प.नं.	स्थायी ठेगाना	कैफियत

७. नेपाल सरकार, प्रदेश सरकार, नेपाल सरकार वा प्रदेश सरकारको स्वामित्व वा नियन्त्रणमा रहेको संस्था वा स्थानीय तहका पूर्वाधार तथा भौतिक साधनहरू, सभागृह तथा अतिथिगृह, सवारी साधन, परिवहनका साधन र अन्य विद्युतीय उपकरणहरू मर्मत संभार गरी ठीक दुरूस्त अवस्थामा राख्न र निर्वाचनको कामको लागि आवश्यकता अनुसार प्रयोग गर्न सक्ने व्यवस्था हुन ।

८. प्रतिनिधि सभा सदस्य निर्वाचनको कार्यसम्पादन गर्न विश्वविद्यालय वा सामुदायिक विद्यालयका शिक्षक वा कर्मचारीलाई खटाउन वा काममा लगाउन सकिने कानूनी व्यवस्था बमोजिम सबै सामुदायिक विद्यालयका शिक्षक तथा कर्मचारीको तपसिल बमोजिमको विवरण अद्यावधिक गरी राख्ने र निर्वाचन प्रयोजनको लागि माग भएका बखत तत्काल उपलब्ध गराउन सबै स्थानीय तहलाई जानकारी गराई सो बमोजिम तयारी अवस्थामा रहने व्यवस्था हुन ।

तपसिल

स्थानीय तह:

जिल्ला :

विद्यालयको नाम र ठेगाना:

क्र.सं.	सं.नं	पद	तह/श्रेणी	नाम/थर	म.प.प.नं.	स्थायी ठेगाना	कैफियत

९. सरकारी, सामुदायिक तथा निजी अस्पताल, नर्सिङ होम लगायत सबै स्वास्थ्य संस्थाहरू निर्वाध रूपमा सञ्चालन हुने व्यवस्था मिलाउनका साथै जिल्लामा सञ्चालनमा रहेका एम्बुलेन्सहरू सुचारु अवस्थामा राख्ने तथा जिल्लामा रहेका दमकलहरूलाई चालु हालतमा राखी निर्वाचनको क्रममा आवश्यक परेको बखत तत्काल प्रयोग गर्न सक्ने व्यवस्था हुन ।

2.200.4

"स्वतन्त्र र निष्पक्ष निर्वाचन: राष्ट्रको गौरव"

"Free and Fair Election: Pride of Nation"

BASHYAL/D:ADMIN\Letter Folder 2077-78\1.1.1.34 P.M..doc

कान्तिपथ, काठमाडौं, नेपाल, फोन नं.: (९७७-९) ४२२८६६३ । फ्याक्स: (९७७-९) ४२२९२२७
Kantipath, Kathmandu, Nepal, Tel: (977-1) 4228663, Fax: (977-1) 4229227
E-mail: info@election.gov.np, Website: www.election.gov.np




निर्वाचन आयोग, नेपाल ELECTION COMMISSION, NEPAL

प.सं. च.नं. १९/१६:

सार्वजनिक सञ्चारका माध्यम रेडियो नेपाल, नेपाल टेलिभिजन, गोरखापत्र संस्थान, राष्ट्रिय समाचार समिति आदिले निर्वाचन सम्बन्धी सूचना, समाचार र जानकारी मूलक सामग्रीलाई प्राथमिकता दिई उत्पादन, प्रकाशन र प्रसारण गर्ने तथा निर्वाचन आयोगबाट उत्पादन गरी उपलब्ध गराइएका निर्वाचन सम्बन्धी सूचनामूलक सामग्रीहरू प्राथमिकताका साथ प्रकाशन एवम् प्रसारणको व्यवस्था हुनका साथै निजी क्षेत्रका आम सञ्चार माध्यमलाई निर्वाचन सम्बन्धी सामग्रीलाई प्राथमिकतासाथ प्रकाशन एवम् प्रसारण गर्ने गराउने व्यवस्था हुन ।

११. सञ्चार तथा सूचना प्रविधि मन्त्रालय र अन्तर्गत सञ्चालित लोक कल्याणकारी विज्ञापन सम्बन्धी कार्यक्रमबाट प्रकाशन तथा प्रसारण हुने विज्ञापन तथा सूचनामूलक सामग्रीहरूमा निर्वाचन आयोगबाट उत्पादित तथा प्रेषित सूचनामूलक सामग्रीहरू प्राप्त गरी सबै ह्यापा एवं विद्युतीय सञ्चार माध्यमबाट प्रकाशन र प्रसारण हुने व्यवस्था हुन ।
१२. निर्वाचनमा यातायातको सहज पहुँचका लागि यातायात व्यवस्थालाई नियमित र भरपर्दो बनाई निर्वाचन अधिकृतको कार्यालय रहने स्थानसम्मको आवागमनलाई निर्वाध रूपमा सञ्चालन गर्ने व्यवस्थाका साथै तोकिएको मतदान स्थल र मतदान केन्द्रहरूसम्म पुग्ने सडक तथा अन्य भौतिक पूर्वाधारहरू समेत नेपाल सरकार तथा प्रदेश सरकारका सम्बद्ध निकाय एवम् स्थानीय तहबाट प्राथमिकताका साथ आवश्यक मर्मत संभार गरी गराई सुचारू अवस्थामा राख्ने व्यवस्था हुन ।
१३. आर्थिक वर्ष २०७७-०७८ को नियमित वार्षिक कार्यक्रम अन्तर्गत सरकारी वा निजी दूरसञ्चार सेवा प्रदायकहरूको विद्यमान नेटवर्क विस्तार गर्ने कार्यक्रम २०७७ साल फागुन मसान्त अगावै सम्पन्न गर्ने व्यवस्था मिलाई निर्वाचन सम्बन्धी क्रियाकलापहरूलाई थप प्रविधिमैत्री बनाई सरल, सहज बनाउने कार्यमा सहयोग गर्न सम्बन्धित निकायहरूलाई निर्देशन हुन ।
१४. नेपाल प्रहरी, सशस्त्र प्रहरी बल नेपाल, नेपाल टेलिकम, निजी क्षेत्रका सञ्चार प्रदायक संस्था तथा विकास आयोजना लगायत सरकारी निकायका वायरलेस, टेलिफोन, फ्याक्स तथा अन्य सञ्चार साधनहरू मर्मत र सेवा विस्तार गर्नुपर्ने भए तत्काल मर्मत र सेवा विस्तार गरी चालु अवस्थामा राख्न लगाउने र निर्वाचनको कामका लागि आवश्यक भएमा सम्बन्धित निकायले तत्काल प्राथमिकता दिई उपलब्ध गराउने व्यवस्था हुन ।
१५. कोभिड-१९ को महामारीबाट नेपाल पनि प्रभावित रहेको छ । यस महामारीको अवस्थामा राजनीतिक दल, दलका भातृ सङ्गठनहरू, उम्मेदवार तथा निर्वाचन सरोकारवालाहरूबाट हुने निर्वाचन सम्बन्धी भेला, आमसभा, ज्योती र गोष्ठी तथा स्थानीय तहमा अन्य निकायबाट हुने तालीम, गोष्ठी, सेमिनार, बैठक, भेला, मतदाता अद्यावधिक कार्यक्रम, मतदान स्थल पुनरावलोकन कार्यक्रम, मनोनयन पत्र दर्ता, निर्वाचन चिन्ह वितरण, निर्वाचन प्रचार-प्रसार, परिचयपत्र वितरण, मतदान, मतगणना र परिणाम घोषणा लगायतका कार्यक्रमहरू सञ्चालन गर्दा तथा सहभागी हुँदा अनिवार्य रूपमा स्वास्थ्य सुरक्षाका मापदण्ड अपनाई सावधानीपूर्वक कार्यक्रम गर्ने गराउनेतर्फ स्थानीय प्रशासन माफत आवश्यक व्यवस्था मिलाउने निर्देशन हुन ।


066190192
(राजकुमार श्रेष्ठ)
सहसचिव

“स्वतन्त्र र निष्पक्ष निर्वाचन: राष्ट्रको गौरव”

“ Free and Fair Election: Pride of Nation

कान्तिपथ, काठमाडौं, नेपाल, फोन नं.: (९७७-१) ४२२८६६३ । फ्याक्स: (९७७-१) ४२२९२२७
Kantipath, Kathmandu, Nepal, Tel: (977-1) 4228663, Fax: (977-1) 4229227
E-mail: info@election.gov.np, Website: www.election.gov.np

BASHYAI.D:\ADMIN\Letter Folder 2077-78\1.1.1.34 P.M..doc